

Tíðargreinin: eitt íkast til føroyska orðaskiftið

Socialurin hevur tíðargrein í blaðnum týsdag og hósdag
Hevur tú hug at gera títt íkast til føroyska kjakið í 2008?
Send eina grein til dorit@socialurin.fo
Kravið er, at greinin er á leið 6000 tekn og skrivað í essay stíli

Næstu ferð:

Hósdagin skrivur Sámal Matras Kristiansen,
samfelagsfrøðingur, um tunlar undir heitinum:
Hví góðtaka vit bummgjald



Skattapolitikkurin há samgonguni

**TÍÐARGREININ**

Eyðgunn Samuelsen, løgtingskvinna

Tað eru tvey hugtøk, ið teyðkenna skattapolitikkin, há sitandi samgongu. Tey eru, at fáa proportionalitetin inn aftur í skattin og at breiðka skattagrundarlagi. Í stuttum snýr proportionaliteturin í skattinum seg um, at tey ið hava hægst inntøku gjalda meira í skatti, enn tær lægru inntøkurnar. At breiðka skattagrundarlagi, merkir ein umlegging av skattinum, har ein lækkar, ella steðgar, vøkstrinum í persónsskattinum so vanliga lønarinntøkan ikki stóðugt verður kravd fyri meira og meira skatti. Ístaðin verða avgjöld, so sum MVG, umhvørvisavgjöld og onnur avgjöld tikin inn. Viðvíkjandi avgjöldum, má ein hugsa seg um hvat ein tekur avgjöld av, tí avgjöld á vanligar vørur so sum mjólk og breyð, venda sosialt skeivt. Hetta merkir, at tey ið forvinna minst, mugu gjalda líka nógv í avgjaldi sum tey ið forvinna meira, og tí hava tey sjálvsagt minni eftir at brúka.

Inntøkur landskassans

Frá 2004, tá ið skattalættin há ABC samgonguni kom í gildi, eru inntøkur landskassans vaksnar við 890 milliónum. Skatturin við 294 milliónum og avgjöldini við 596 milliónum. At avgjöldini vaksa so nógv meira enn skatturin, kemur ikki av at innförd eru fleiri ella hægri avgjöld, men av tí øktu nýtsluni í samfelagnum. Tað er serliga MVG inntøkurnar, ið standa fyri stóra vøkstrinum. Hetta kann vera vandamikið, tí so skjótt sum nýtslan fellur so minka hesar inntøkurnar aftur, og so mugu skerjingar til í almennu tænastunum, um ikki onnur tiltøk vera sett í staðin.

Skattainntøkan er bert vaksin ½ so nógv sum avgjöldini, hóast metlægt arbeiðsloysi, orsök in er serliga at finna í skattalættanum ið er latin hesi árin.

Útreiðslur landskassans

Frá 2004 og til 2008, taka vit verðandi figgjarlógarpuppskot fyri 2008 sum grundarlag, eru útreiðslurnar há tí almenna

vaksnar við 680 milliónum. Útreiðsluøkingin er henda býtt út á ár, 2004-2005 øking 115 mió, 2005-2006 øking 100 mió 2006-2007 øking 206 mió og 2007-2008 øking 259 mió.

Andstöðuflokkarnir, serliga Fólkaflokkurin, brigsla sitandi samgongu, at hon økir útreiðslurnar við 300 milliónum, hetta er ikki rætt. Teir ætlaðu at hækka útreiðslurnar frá 2006-2007 við 170 milliónum, men rokniskapurin visir, at teir øktu útreiðslurnar við 206 milliónum. Tí er verðuliga økingin frá 2007 til 2008 á 259 milliónum, henda øking kemur av øllum tí økta virkseminum, innan tað almenna, ið var samtykt innan henda samgongan tók við.

At teir hanga útreiðsluøkingina uppá hesa samgongunguna og kallað tað sosialismu, at bara vilja brúka pengar, má koma undir tað ið vit nevna politik, væl at merkja tá ið hann er ringastur.

Samgongan, kann ikki sum andstöðan, serliga Fólkaflokkurin, lata vera við at taka ábyrgd av teimum øktu útreiðslunum. Tað er okkara skylda at fáa búskapin at hanga saman.

Skattalættin

ABC samgongan sá sjálv at skattalættin há teimum, serliga í 2008 fór at vera óheppin. Tí lá uppskotið, sum teir nú kallað skattahækking, klárt at seta í gylði frá 1 januar 2008, men var ikki samtykt tí løgtingsvalið var útskrivað.

Millum annað fyri at fáa progresiviteten innaftur í skattaskipanina, valdi henda samgongan at leggja skattalætta uppskotið framaftur, við tí broyting at tað skal hava virknað frá 1 januar 2009. Tað merkir í verðuleikanum, at skattgjaldarnir hava fingið skattalætta 1 ár longur, enn upprunaliga ætla.

Hvør verður so raktur av hesi minking í skattalættanum. Ein flakakvinna ið arbeiðir 8 tímar hvønn dag forvinnur 205.000 kr. um árið. Ongin løntakari, við hesi inntøku skal gjalda meira í skatti. Handverkarar við vanligum tímatalið og limir há

Starvsmannafelagnum, við vanligum tímatalið, verða heldur ikki rakt.

Tey sum forvinna 250.000 krónir um árið merkja onga broyting.

Er inntøkan 260.000 krónir um árið, merkir hetta ein øktan skatt á 1200 krónir, ella 100 krónir um mánaðin. Er inntøkan 270.000 krónir økist skatturin við 2400 krónum, ella 200 krónir um mánaðin.

Fólkaflokkurin hevur ført fram, at tær høgu millióna-inntøkurnar eisini fáa ágóða av broytingunum í skattalættanum, hetta er beinleiðis skeivt. Verðuleikin er, at skattalógin setur 50% í skatti sum hámark. Ein inntøka á eina millión kemur, nú eins og tá ið skattalættin var innfördur, uppá hetta markið. Sostatt er ongin broyting há hesum inntøkum, hvørki tá skattalættin var innfördur ella nú hann verður lækkaður.

Avgjöld

Tað er púra greitt fyri tey flestu, at skulu almennu útreiðslurnar vaksa, sum tær hava gjørt og gera eisini í 2008, so mugu pengar eisini inn í kassan.

Eg nevndi í byrjanini, at breiðkan av skattagrundarlagnum merkti umlegging so persónsskatturin minkar og avgjöld koma ístaðin. ABC samgongan lækkaði persónsskattin, og tí er tað ógvuliga sannlíkt rúmd fyri avgjöldum. Okkurt bendir á, at hetta ásannaðu teir sjálvir, í hvussu so er so leingi sum teir sótu við valdið.

Henda samgongan hevur fyri 2008, tikið tey uppskoti um avgjöld sum lógu klár tá ið ABC legði frá sær, og lagt tey fram. Eitt uppskot til avgjöld er tó nýtt, tað er uppskoti um tinglýsingaravgjald á veðbrøv.

Avgjöldini eru hesi: heilsuavgjöld (sigarettir, slikk, sodavatn) ið geva 15 milliónir í landskassan. Tinglýsingargjaldið ferð frá 100 kr. uppá 1000 kr., hetta gevur eina meirinntøku á 4,8 milliónir, og tinglýsingaravgjald á veðbrøv, ið er mett at geva 14 milliónir.

Vert er at leggja til merkis, at

hesi avgjöld, undantikið heilsuavgjöldini, eru eingangs fyri tey flestu. Haldi sjálv, at mark eigur at vera fyri, hvussu nógv ein kann áleggja av sokallaðu heilsuavgjöldunum. Fari tí at royna at gera mína ávirkan galdandi, so hetta ikki aftur verður gjørt í 2009 og árin fram.

Skattalættar og stuðul há sitandi samgongu

Henda samgongan vil sostatt føra ein politikk, har tey ið hava breiðastu herðarnar gjalda meira til velferðarsamfelagi, enn tey ið hava minni. Eisini vilja vit stuðla bólkum, ið hava tað trupult og lætta um byrðarnar, har tað kemur teimum flestu til góðar.

Vit hava samtykt at hækka

barnaískoyti til stakar upphaldarar, frá 1 september í ár, við 6000 krónum um árið. Vit fara at hyggja eftir, hvat kann gerast fyri barnafamiljur ið hava figgjarliga trong kor. Vit ætla at avtaka MVG av frukt og grønmeti og vit hava sett okkum fyri at fáa lagt kringvarpsgjald og sjúkrakassa yvir skattin.

Hetta eru tiltøk, ið vísa, at vit raðfesta batar til tey ið eru verri fyri, framum skattalættar til økta nýtslu há tí einstaka. Hesir skattalættar hava jú viðfært prishækkingar, ið raka øll og harðast tey ið forvinna minst. Vit ynska at føra ein politikk, ið raðfestir samhaldsfesti framum sjálvsøkni.

» Andstöðuflokkarnir, serliga Fólkaflokkurin, brigsla sitandi samgongu, at hon økir útreiðslurnar við 300 milliónum, hetta er ikki rætt <<

» Vit hava samtykt at hækka barnaískoyti til stakar upphaldarar, frá 1. september í ár, við 6000 krónum um árið. Vit fara at hyggja eftir, hvat kann gerast fyri barnafamiljur ið hava figgjarliga trong kor. Vit ætla at avtaka MVG av frukt og grønmeti og vit hava sett okkum fyri at fáa lagt kringvarpsgjald og sjúkrakassa yvir skattin <<

» At teir hanga útreiðsluøkingina uppá hesa samgongunguna og kallað tað sosialismu, at bara vilja brúka pengar, má koma undir tað ið vit nevna politik, væl at merkja tá ið hann er ringastur <<